



पंतप्रधान कार्यालय

पंतप्रधान नरेंद्र मोदी यांच्या उपस्थितीत श्री गुरु गोविंद सिंगजी महाराज यांच्या 350 व्या जयंती दिनाचा पाटणा येथे कार्यक्रम

Posted On: 05 JAN 2017 6:48PM by PIB Mumbai

नवी दिल्ली 5 जानेवारी 2017

पंतप्रधान नरेंद्र मोदी यांच्या उपस्थितीत श्री गुरु गोविंद सिंगजी महाराज यांच्या 350 व्या जयंती दिनाचा कार्यक्रम आज पाटणा येथे पार पडला. याप्रसंगी गुरु गोविंद सिंग यांच्या स्मृतिप्रित्यर्थ टपाल तिकिटाचे प्रकाशन करण्यात आले.

गुरु गोविंद सिंग यांनी आपल्याकडील प्रचंड ज्ञानाचा विचार शिकवणुकीतून मांडला. असंख्य लोकांना त्यांच्या विचारांनी, कल्पनांनी प्रेरणा दिली. समाजातील भेदाभेद गुरु गोविंद सिंगांना अमान्य होता. ते सर्वांना समान वागणूक देत होते. अशा अनेक गुणांनी गुरु गोविंद सिंगांचे व्यक्तिमत्व प्रेरणादायी होते, असे पंतप्रधान मोदी यावेळी आपल्या भाषणात म्हणाले.

अंमली पदार्थाच्या सेवनातून आगामी पिढीला वाचवण्यासाठी बिहारचे मुख्यमंत्री नितीशकुमार यांनी सुरु केलेल्या विशेष प्रयत्नांचे पंतप्रधानांनी याप्रसंगी कौतुक केले. तसेच देशाच्या प्रगतीमध्ये बिहार महत्त्वपूर्ण भूमिका बजावत असल्याचेही पंतप्रधानांनी यावेळी सांगितले.

B.Gokhale/S.Bedekar/P.Kor

(Release ID: 1480052) Visitor Counter : 14

